

2299 - روزے پر دوائیں اور طبی آلات استعمال کرنے کا اثر

سوال

کیا جائز ادویات تجویز کرنے کے متعلق علماء کے اقوال ایسے ہیں جن کا اور روزوں کا آپس میں کوئی تعارض نہیں اور تحدید کے ساتھ یہ ادویات (1) کپسول اور سیرپ (2) پھیپھڑوں اور سینہ کے لئے بخاخ یعنی سپرے (3) انیما (4) شریان میں لگنے والے انجیکشن -

میرا سوال سینے کی تکلیف کے لئے استعمال ہونے والی بخاخ کے متعلق ہے جو کہ بہت ہی اہمیت کا حامل ہے کیونکہ تقریباً بیس فیصد بچے اس کا شکار ہیں آپ سے گزارش ہے کہ اس کی شرح کے ساتھ مزید معلومات بھی فراہم کریں - اللہ تعالیٰ آپ کو جزائے خیر عطا فرمائے -

پسندیدہ جواب

الحمد لله.

ذیل میں ان اشیاء کا جو کہ روزہ کو ختم کرتی یا نہیں ان کا ذکر کیا جاتا ہے جو کہ طب میں استعمال ہوتی ہیں -

مندرجہ ذیل کلام اس شرعی بحث و مباحثہ کا خلاصہ ہے جو کہ بعض ادوار کے اندر مجمع فقہ الاسلامی میں پیش کئے سوالات کے بعد تیار کیا گیا ہے -

اول :

مندرجہ ذیل اشیاء روزہ توڑنے والی شمار نہیں ہوتیں -

1- آنکھوں میں یا ناک اور کان کے قطرے یا کان کو دھونا یا ناک کا بخاخ لیکن اس میں شرط یہ ہے کہ اگر حلق میں پہنچے تو اسے نگلا نہ جائے ،

2- سینہ وغیرہ کے لئے جو گولیاں زبان کے نیچے رکھ کر استعمال کی جاتی ہیں جب کہ حلق میں پہنچنے والی چیز کو نگلا نہ جائے -

3- بچہ دانی میں جو انیمہ وغیرہ یا اسے صاف کرنے کی اشیاء یا بچہ دانی کے لئے دور بین یا میڈیکل چیک اپ کے لئے سلائی داخل کرنا -

4- رحم میں دور بین یا سلاخ کرنا ۔

5- مرد اور عورت کی ظاہری پیشاب والی نالی میں جو داخل کیا جائے مثلاً باریک پائپ یا دور بین یا شاعوں کے ساتھ کوئی مادہ یا کوئی دواء یا مٹانہ صاف کرنے اور دھونے کے لئے محلول ۔

6- دانت یا داڑھ کا اکھیڑنا اور دانتوں کی صفائی یا مسواک اور برش کرنا جب کہ حلق میں پہنچنے والی چیز کو نکلنے سے بچا جائے ۔

7- کلی اور غرغره کرنا اور منہ کے علاج کے لئے استعمال ہونے والا بخاخ جب کہ حلق میں پہنچنے والی چیز کو نکلنے سے بچا جائے ۔

8- جلدی اور عضلاتی اور وریدوں میں بطور علاج استعمال ہونے والے انجکشن اس مادہ سائلہ اور انجکشن کے علاوہ جو کہ بطور غذا استعمال ہوتے ہوں ۔

9- آکسیجن گیس ۔

10- بے ہوش کرنے والی گیسوں جب کہ مریض کو محلول اور سائل چیز نہ دی جائے جو کہ غذا ہوتی ہیں ۔

11- جسم میں جلد کے مساموں کے راستے چوسنے کے ساتھ جائے مثلاً مرہم اور تیل اور جلدی پٹیاں جن پر کیمیائی اور دوائی مواد ہوتا ہے

12- پتلا اور باریک پائپ شریان میں تصویر کے لئے داخل کرنا یا دل کی شریانوں وغیرہ کا علاج کرنا ۔

13- پیٹ کے پردے کے اندر انٹریوں کے چیک اپ کے لئے دور بین داخل کرنا یا اس کا آپریشن کرنا

14- جگر اور دوسرے اعضاء وغیرہ کا نمونہ لینا جب کہ نمونہ لینے کے لئے کوئی محلول وغیرہ نہ دیا گیا ہو ،

15- معدہ میں دیکھنے کے لئے دور بین داخل کرنا جب کہ اسے داخل کرنے کے لئے محلول وغیرہ نہ دیئے گئے ہوں ،

16- دماغ یا حرام مغز میں کوئی بھی آلہ یا علاج کے لئے مادہ داخل کرنا ۔

دوم :

مسلمان ڈاکٹر کو چاہئے کہ وہ مریض کو یہ نصیحت کرے کہ وہ ان مذکورہ صورتوں میں علاج کو افطاری کے بعد لیٹ کر لے جب کہ یہ تاخیر اس کے لئے نقصان دہ نہ ہو ۔



(تا کہ یہ کسی کے روزے کی صحت پر اثر انداز نہ ہو)

والله تعالى اعلم .